

محکمہ برائے امور صارفین، حکومت ہند نے مہاراشٹر حکومت کے ساتھ ضروری اشیاء کی سپلائی کا معاملہ اٹھایا

Posted On: 16 OCT 2017 8:10PM by PIB Delhi

نئی دہلی۔ 16 اکتوبر۔ گزشتہ چند دنوں کے دوران میڈیا کے بعض حلقوں میں خبر آئی ہے کہ ناسک مہاراشٹر میں مثلاً لاسل گاؤں اور ٹمپل گاؤں میں ایگریکلچرل پروڈیوس مارکیٹ کمیٹی (ای پی ایم سی) دیوالی تہوار کے دوران 7 سے 9 دنوں تک بند رہ سکتی ہے۔ ضروری اشیاء کی سپلائی کو یقینی بنانے کے لئے، نیز صارفین کے مفاد کا خیال رکھتے ہوئے محکمہ برائے اقتصادی امور نے اس مسئلے کو مہاراشٹر کی ریاستی حکومت کے ساتھ اٹھایا ہے۔

اس سلسلے میں حکومت مہاراشٹر نے اطلاع دی ہے کہ مورخہ 12 اکتوبر 2017 کے احکامات کے مطابق ریاستی حکومت نے ریاست کی ایگریکلچرل پروڈیوس مارکیٹ کمیٹیوں کو سخت احکامات جاری کئے ہیں کہ وہ بغیر کسی وقفے کے کاشت کاروں کی زرعی پیداوار کی خریداری اور فروخت کی تجارت کو جاری رکھے۔ ریاستی حکومت نے مہاراشٹر ایگریکلچرل پروڈیوس مارکیٹنگ (ترقیات اور روابط) ایکٹ 1963 کے تحت احکامات جاری کئے ہیں کہ اگر ضروری ہوا تو 19 اکتوبر 2017 تا 22 اکتوبر 2017 کے دوران چھٹیوں میں ایگریکلچرل پروڈیوس مارکیٹ کمیٹیوں میں زرعی پیداوار میں خرید و فروخت بند رہ سکتی ہیں۔ مذکورہ تاریخ سے پہلے اور بعد میں تمام ایگریکلچرل پروڈیوس مارکیٹ کمیٹی میں زرعی پیداوار کی خرید و فروخت کی تجارت جاری رہے گی۔ ریاستی حکومت کے ذریعہ جاری کردہ ان احکامات کو تمام ایگریکلچرل پروڈیوس مارکیٹ کمیٹی کے ذریعہ نافذ کیا جائے گا۔ ان احکامات کی کسی بھی خلاف ورزی کے لئے متعلقہ ایگریکلچرل پروڈیوس مارکیٹ کمیٹی کے بورڈ ڈائریکٹر ذمہ دار ہوں گے اور ان کے خلاف آئین کے مطابق ضروری کارروائی کی جائے گی۔

م ن - م ع - رض

(16-10-2017)

U-4727

(Release ID: 1506319) Visitor Counter : 2

